

20121493623

АГЕНЦИЈА ЗА ХРАНА И ВЕТЕРИНАРСТВО

Врз основа на член 36 став (2) од Законот за безбедност на храната за животни („Службен весник на Република Македонија“ бр. 145/10, 53/11 и 1/12), директорот на Агенција за храна и ветеринарство донесе

ЛИСТА НА СУРОВИНИ, МАТЕРИЈАЛИ И ДРУГИ ПРОИЗВОДИ ЧИЕ СТАВАЊЕ ВО ПРОМЕТ И УПОТРЕБА СЕ ЗАБРАНЕТИ *

1. Со оваа листа се пропишуваат сировини, материјали и други производи чие ставање во промет и употреба се забранети.

2. Сировини, материјали и други производи чие ставање во промет и употреба се забранети се следните:

2.1 Фецес, урина како и содржина на дигестивниот тракт добиена од празнењето или отстранувањето на истиот, без оглед на третманот или добиената мешавина;

2.2 Кожа третирана со материјали за штавање, вклучувајќи ги и нејзините отпадоци;

2.3 Семиња и саден материјал кои, по жетвата, се подложени на посебен третман со производи за заштита на растенијата во зависност од нивната дестинација, и било какви нивни нус-производи;

2.4 Дрво, вклучувајќи ја и пилевината или другите материјали добиени од дрвото, третирани со конзерванси за дрво или биоциди производи;

2.5 Сите отпадни материји добиени во текот на различните фази од процесот на третман на урбаните, домашните и индустриските отпадни води, наведени во законодавството на Република Македонија за третман на урбани води, без оглед на било каков третман на овие отпадни материји и без оглед на изворите на отпадните води;

2.6 Цврст урбан отпад како што е отпад од домаќинствата или комунален отпад;

2.7 Пакувања и делови на пакувањата кои произлегуваат од употребата на производи на земјоделско-прехранбената индустрија; и

2.8 Протеински производи добиени од квасци од соротата *Candida* култивирани на *n*-алкани.

3. Оваа листа влегува во сила наредниот ден од денот на објавувањето во „Службен весник на Република Македонија“.

Бр. 21-3544/3
5 септември 2012 година
Скопје

Директор,
Дејан Рунтевски, с.р.

(*) Со оваа листа се врши усогласување со Регулацијата (ЕК) Бр. 767/2009 на Европскиот Парламент и на Советот од 13 јули 2009 година за ставање во промет и употреба на храна за животни, со која се изменува Регулацијата на Европскиот парламент и Советот (ЕК) Бр. 1831/2003 и со која се отповикува Директивата на Советот 79/373/ЕЕЗ, Директива на Комисијата 80/511/ЕЕЗ, Директивите на Советот 82/471/ЕЕЗ, 83/228/ЕЕЗ, 93/74/ЕЕЗ, 93/113/ЕК и 96/25/ЕС и Одлука на Комисијата 2004/217/ЕК